

பிரஸார் பாரதி
இந்திய வானொலி, சென்னை-4
19 10 2024 **SATURDAY** 12 40 **PM**
வணக்கம், ஆகாஷ்வாணி செய்திகள்

தலைப்புச் செய்திகள்

- உலக நாடுகள் அனைத்தும் இந்தியாவுடன் நட்பு கொள்ள விரும்புவதாக பிரதமர் திரு. நரேந்திர மோடி தெரிவித்துள்ளார்.
- டிஜிட்டல் பொருளாதாரத்தில் இந்தியா முன்னணி நாடாக திகழ்வதாக நிதியமைச்சர் திருமதி. நிர்மலா சீதாராமன் கூறியுள்ளார்.
- தமிழ் மொழிக்கு பெருமை சேர்க்கும் மிகப் பெரும் தலைவராக பிரதமர் திரு. நரேந்திர மோடி திகழ்கிறார் என்று மத்திய இணையமைச்சர் திரு. எல். முருகன் தெரிவித்துள்ளார்.
- போதைப் பொருள் புழக்கத்தை கட்டுப்படுத்த தமிழக அரசு உறுதியான நடவடிக்கைகளை மேற்கொண்டு வருவதாக முதலமைச்சர் திரு. முகஸ்தாலின் கூறியுள்ளார்.
- உலக கோப்பை வில்வித்தைப் போட்டி மெக்ஸிகோவின் **Tlaxcala**-வில் இன்று தொடங்குகிறது.

>>>><<<<

உலக நாடுகள் அனைத்தும் இந்தியாவுடன் நட்பு கொள்ள விரும்புவதாக பிரதமர் திரு. நரேந்திர மோடி தெரிவித்துள்ளார்.

மத்திய அரசின் சார்பில் வெளியிடப்படும் இதழ் ஒன்றில் எழுதியுள்ள கட்டுரையில் அவர் இதனை தெரிவித்துள்ளார்.

எந்தவொரு பிரச்சினைக்கும் தீர்வு காணும் நாடாக இந்தியாவை உலகம் தற்போது கருதுவதாகவும் திரு. நரேந்திர மோடி அக்கட்டுரையில் குறிப்பிட்டுள்ளார்.

>>>><<<<

டிஜிட்டல் பொருளாதாரத்தில் இந்தியா முன்னணி நாடாக திகழ்வதாக நிதியமைச்சர் திருமதி. நிர்மலா சீதாராமன் கூறியுள்ளார்.

அரசுமுறைப் பயணமாக மெக்ஸிகோ சென்றுள்ள அவர், அங்கு நடைபெற்ற முதலீட்டாளர்கள் மாநாட்டில் கலந்து கொண்டு பேசினார்.

இந்தியாவில் முதலீடு செய்வதற்கு ஏராளமான வாய்ப்புகள் உள்ளதாகவும் அவர் தெரிவித்தார்.

தொழில் புரிவதற்கு உகந்த சூழ்நிலையை மத்திய அரசு ஏற்படுத்தியுள்ளதாகவும் அவர் கூறினார்.

மெக்ஸிகோவுடனான பொருளாதார உறவை மேலும் வலுப்படுத்துவதற்கான வாய்ப்புகள் உள்ளதாகவும் அமைச்சர் தெரிவித்தார்.

>>>><<<<

தமிழ் மொழிக்கு பெருமை சேர்க்கும் மிகப் பெரும் தலைவராக பிரதமர் திரு. நரேந்திர மோடி திகழ்கிறார் என்று மத்திய இணையமைச்சர் திரு. எல். முருகன் கூறியுள்ளார்.

இன்று சென்னையில் செய்தியாளர்களிடம் பேசுகையில் அவர் இவ்வாறு கூறினார்.

(சவுண்ட் பைட் - எல். முருகன் (1) 44 செகண்ட்ஸ்)

மக்களின் கவனத்தை திசை திருப்பும் வகையில் திமுக, ஹிந்தி மாத கொண்டாட்ட நிகழ்ச்சி குறித்து குற்றச்சாட்டுகளை தெரிவித்து வருவதாகவும் திரு. எல். முருகன் கூறினார்.

(சவுண்ட் பைட் - எல். முருகன் (2) 40 செகண்ட்ஸ்)

>>>><<<<

மஹாராஷ்டிராவில் சட்டப்பேரவை தேர்தல் தேதி அறிவிக்கப்பட்டதை அடுத்து, கண்காணிப்பு நடவடிக்கைகளை தேர்தல் ஆணையம் தீவிரப்படுத்தியுள்ளது.

சமூகவலைதளங்களில் வெளியிடப்படும் போலிச் செய்திகளை தடுப்பதற்கு தீவிர நடவடிக்கைகள் மேற்கொள்ளப்பட்டுள்ளதாக அம்மாநில தலைமை தேர்தல் அதிகாரி திரு. சொக்கலிங்கம் கூறியுள்ளார்.

இதுதொடர்பாக, பல்வேறு சமூகவலைதளங்களுக்கு நோட்டீஸ் அனுப்பப்பட்டுள்ளதாகவும் அவர் தெரிவித்தார்.

ஆயிரத்துக்கு மேற்பட்ட பதிவுகளை நீக்க நடவடிக்கை எடுக்கப்பட்டுள்ளதாக அவர் கூறினார்.

இதன் காரணமாக, 300 பதிவுகள் இதுவரை நீக்கப்பட்டுள்ளதாகவும் திரு. சொக்கலிங்கம் தெரிவித்தார்.

மஹாராஷ்டிர சட்டப்பேரவைக்கு ஒரே கட்டமாக அடுத்த மாதம் 20ஆம் தேதி தேர்தல் நடைபெறுகிறது.

>>>><<<<

ஜார்க்கண்ட் சட்டப்பேரவை தேர்தலில் எதிர்க்கட்சிகளின் ஒருங்கிணைந்த கூட்டணி கட்சிகளுக்கு இடையேயான தொகுதி பங்கீடு பேச்சுவார்த்தை சுமுகமாக நடைபெற்று வருவதாக ஜார்க்கண்ட் முக்தி மோர்ச்சா கட்சியின் மூத்த தலைவர்களில் ஒருவரான திரு. மனோஜ் பாண்டே கூறியுள்ளார்.

செய்தி நிறுவனத்திற்கு அளித்த பேட்டியில் இதனை தெரிவித்த அவர், அடுத்த சில தினங்களில் இந்த பேச்சுவார்த்தை இறுதிகட்டத்தை எட்டும் என்று தெரிவித்தார்.

இந்த தேர்தலில் எதிர்க்கட்சிகளின் ஒருங்கிணைந்த கூட்டணி வெற்றிபெறும் என்றும் திரு. மனோஜ் பாண்டே நம்பிக்கை தெரிவித்தார்.

>>>><<<<

ஜம்மு சட்டப்பேரவையின் இடைக்கால பேரவைத் தலைவராக திரு. **Mubarak Gul** இன்று பதவியேற்றுக் கொண்டார்.

பூநீநகரில் நடைபெற்ற நிகழ்ச்சியில், துணை நிலை ஆளுநர் திரு. மனோஜ் சின்ஹா அவருக்கு பதவிப் பிரமாணம் செய்து வைத்தார்.

>>>><<<<

தெலங்காணாவில் கல்வி ஆணையம் ஒன்றை ஏற்படுத்த அம்மாநில அரசு முடிவு செய்துள்ளது.

ஓய்வுபெற்ற ஐ.ஏ.எஸ். அதிகாரி திரு. முரளி இந்த ஆணையத்திற்கு தலைமை வகிப்பார் என்று அம்மாநில அரசின் செய்திக்குறிப்பு தெரிவிக்கிறது.

கல்வித்துறையை வலுப்படுத்துவது மற்றும் சீர்திருத்த நடவடிக்கைகள் மேற்கொள்வது தொடர்பாக இந்த ஆணையம் அரசுக்கு பரிந்துரைக்கும் என்று அதில் குறிப்பிடப்பட்டுள்ளது.

>>>><<<<

போதைப் பொருள் புழக்கத்தை கட்டுப்படுத்த தமிழக அரசு உறுதியான நடவடிக்கைகளை மேற்கொண்டு வருவதாக முதலமைச்சர் திரு. மு.க.ஸ்டாலின் கூறியுள்ளார்.

இன்று சென்னையில் நிகழ்ச்சி ஒன்றில் பேசுகையில் அவர் இவ்வாறு கூறினார்.

(சவுண்ட் பைட் - மு.க.ஸ்டாலின் 49 செகண்ட்ஸ்)

>>>><<<<

தமிழகத்தில் தீபாவளி பண்டிகைக்கு மறுநாளான நவம்பர் 1ஆம் தேதி அரசு விடுமுறையாக அறிவிக்கப்பட்டுள்ளது.

தீபாவளி பண்டிகைக்காக சொந்த ஊர்களுக்குச் சென்று திரும்பும் மாணவர்கள், அவர்களது பெற்றோர்கள், ஆசிரியர்கள் மற்றும் அரசு அலுவலர்களின் நலனை கருத்தில் கொண்டு இந்த நடவடிக்கை மேற்கொள்ளப்படுவதாக மாநில அரசின் செய்திக்குறிப்பு தெரிவிக்கிறது.

இந்த விடுமுறையை ஈடுசெய்யும் வகையில், அடுத்த மாதம் 9ஆம் தேதி பணிநாளாக இருக்கும் என்றும் அறிவிக்கப்பட்டுள்ளது.

>>>><<<<

பீகாரில் நேரிட்ட சாலை விபத்தில் 6 பேர் உயிரிழந்தனர், 10 பேர் காயமடைந்தனர்.

Nagardih பகுதியில் சரக்கு வாகனம் ஒன்று, மற்றொரு வாகனத்தில் மோதியதில் இந்த விபத்து நேரிட்டதாக எமது செய்தியாளர் தெரிவிக்கிறார்.

>>>><<<<

வங்கக்கடலில் குறைந்த காற்றழுத்த தாழ்வுப்பகுதி வரும் செவ்வாய்க்கிழமை உருவாக வாய்ப்புள்ளதாக வானிலை ஆய்வு மையம் கூறியுள்ளது.

இது, காற்றழுத்த தாழ்வு மண்டலமாக வலுவடையக்கூடும் என்றும் தெரிவிக்கப்பட்டுள்ளது.

இதன் காரணமாக, ஓடிசாவில் வரும் புதன் மற்றும் வியாழக்கிழமைகளில் கனமழைக்கு வாய்ப்புள்ளதாக தெரிவிக்கப்பட்டுள்ளது.

>>>><<<<

உலக கோப்பை வில்வித்தைப் போட்டி மெக்ஸிகோவின் **Tlaxcala**-வில் இன்று தொடங்குகிறது.

இந்தியாவின் சார்பில் தீபிகா குமாரி, **Dhiraj Bommadevara, Jyothi Vennam,**

Priyansh, Prathamesh ஆகியோர் இதில் பங்கேற்கின்றனர்.

>>>><<<<

ஆசிய **Taekwando** போட்டியில் இந்தியா ஒரு வெள்ளி, ஒரு வெண்கலப்பதக்கம் வென்றது.

இந்தோனேஷியாவின் **Tangerang** -ல் நடைபெற்ற இப்போட்டியின் மகளிர் பிரிவில் **Rupa**

Bayor வெள்ளிப்பதக்கத்தையும், ஆடவர் பிரிவில் **Chinmaya Behara** வெண்கலப்பதக்கத்தையும்

வென்றனர்.

>>>><<<<

ஜோஹர் கோப்பைக்கான ஜூனியர் ஹாக்கிப் போட்டி மலேசியாவில் இன்று தொடங்குகிறது.

முதல் போட்டியில் இந்தியா - ஜப்பானை எதிர்கொள்கிறது.

>>>><<<<

நியூஸிலாந்துக்கு எதிரான முதலாவது டெஸ்ட் கிரிக்கெட் போட்டியில் இந்தியாவின்

Sarfarazkhan சதம் அடித்தார்.

பெங்களூருவில் நடைபெற்று வரும் இப்போட்டியின் நான்காம் நாளான இன்று, 3 விக்கெட் இழப்புக்கு 231 ரன் என்ற நேற்றைய ஸ்கோருடன் இரண்டாவது இன்னிங்ஸை தொடர்ந்து ஆடிவரும் இந்தியா, 3 விக்கெட் இழப்புக்கு 344 ரன் எடுத்திருந்த நிலையில் மழை குறுக்கிட்டதன் காரணமாக ஆட்டம் தடைபட்டுள்ளது.

>>>><<<<

சிட்னி சர்வதேச பேட்மிண்டன் போட்டியில், இந்தியாவின் **Alap Mishra** அரையிறுதிக்கு

முன்னேறியுள்ளார்.

ஆடவர் ஒற்றையர் காலிறுதி ஆட்டத்தில் அவர் 21-16, 21-11 என்ற செட்கணக்கில்

இந்தோனேஷியாவின் **Henrikho Wibowo Kho**-வை வென்றார்.

>>>><<<<

Czech ஓப்பன் பேட்மிண்டன் போட்டியில் இந்தியாவின் சித்தார்த் குப்தா காலிறுதிக்கு முன்னேறியுள்ளார்.

ஆடவர் ஒற்றையர் பிரிவு முதல் சுற்று ஆட்டத்தில் அவர், 23-21, 21-16 என்ற செட்கணக்கில்

டென்மார்க்கின் **Mads Emil Monke**-யை வென்றார்.

>>>><<<<